

कारागृह विभागाच्या आस्थापनेवरील  
“अधीक्षक, जिल्हा कारागृह, वर्ग २/उप  
अधीक्षक, मध्यवर्ती कारागृह, गट ब  
(राजपत्रित)” या संवर्गातील  
अधिका-याच्या बदली/पदस्थापनेबाबत.

**महाराष्ट्र शासन  
गृह विभाग**

**शासन आदेश क्र.एच.डी.-२८०१४/४९/२०२५/तुरंग-१**

दुसरा मजला, मंत्रालय, मादाम कामा मार्ग,

हुतात्मा राजगुरु चौक, मुंबई-३२.

दिनांक : १५ ऑक्टोबर २०२५

**संदर्भ** : अपर पोलीस महासंचालक व महानिरीक्षक, कारागृह व सुधारसेवा, महाराष्ट्र राज्य, यांचे पत्र क्र.डीईएस/बीजिका/२०२५/कक्ष-३(३)/१०८९, दिनांक ०१/१०/२०२५.

**शासन आदेश:**

“महाराष्ट्र शासकीय कर्मचा-यांच्या बदल्यांचे विनियमन आणि शासकीय कर्तव्ये पार पाडताना होणा-या विलंबास प्रतिबंध अधिनियम, २००५” यामधील तरतुदीनुसार कारागृह विभागाच्या आस्थापनेवरील “अधीक्षक, जिल्हा कारागृह, वर्ग २/उप अधीक्षक, मध्यवर्ती कारागृह, गट ब (राजपत्रित)” या संवर्गातील, पुढील तक्त्यातील स्तंभ (२) मध्ये नमूद अधिका-याची प्रशासकीय कारणांमुळे, स्तंभ (३) मध्ये नमूद केलेल्या पदावरून, स्तंभ (४) मध्ये निर्दिष्ट केलेल्या पदावर, याद्वारे, बदलीने पदस्थापना करण्यात येत आहे:-

अ.क्र. (१)	अधिका-याचे नाव (२)	विद्यमान पदस्थापना (३)	बदलीने पदस्थापना (४)
१.	श्री.पेट्रस जोसेफ गायकवाड	अधीक्षक, जिल्हा कारागृह, बीड	उप अधीक्षक, मध्यवर्ती कारागृह, नागपूर

२. उपरोक्त तक्त्यात नमूद अधिका-यास, विद्यमान पदस्थापनेच्या पदावरून, बदलीने पदस्थापनेच्या पदावर रुजू होण्याकरिता हा शासन आदेश निर्गमित झालेल्या दिनांकापासून एकतर्फी कार्यमुक्त करण्यात येत आहे. संबंधित अधिका-याने, त्याच्या बदलीने पदस्थापनेच्या पदावर रुजू झाल्याचा अहवाल टपालाद्वारे किंवा ई-मेलद्वारे [prison1.home-mh@mah.gov.in](mailto:prison1.home-mh@mah.gov.in) येथे शासनास तात्काळ सादर करावा.

३. संबंधित अधिका-याने महाराष्ट्र नागरी सेवा (पदग्रहण अवधी, स्वीयेतर सेवा आणि निलंबन, बडतर्फी व सेवेतून काढून टाकणे यांच्या काळातील प्रदाने) नियम, १९८१ मधील तरतुदीनुसार, पदग्रहण अवधी समाप्त होण्यापूर्वी बदलीने पदस्थापनेच्या पदावर रुजू होण्याची दक्षता घ्यावी. अन्यथा, संबंधित अधिका-याचा अनुपस्थिती कालावधी हा “अकार्यदिन (dies non)” म्हणून गणला जाईल. तसेच, संबंधिताविरुद्ध महाराष्ट्र नागरी सेवा (वर्तणूक) नियम, १९७९ मधील तरतुदीनुसार शिस्तभंगविषयक कारवाई करण्यात येईल.

४. या शासन आदेशानुसार बदली झालेला अधिकारी, विहित मुदतीत बदलीने पदस्थापना झालेल्या पदावर रुजू न झाल्यास किंवा त्याने कोणत्याही प्रकारचा दबाव आणून/निवेदने सादर करून बदली रद्द करण्याचा/त्यात बदल करण्याचा प्रयत्न केल्यास, त्याची ही कृती महाराष्ट्र नागरी सेवा (वर्तणूक) नियम, १९७९ मधील नियम २३ चे उल्लंघन करणारी असल्याने, ती गैरवर्तणूक समजून त्याच्याविरुद्ध शिस्तभंगविषयक कारवाई करण्यात येईल.

५. तसेच, महाराष्ट्र नागरी सेवा (रजा) नियम, १९८१ याच्या नियम ३० (सी) नुसार मूळ/विद्यमान पदस्थापनेच्या कार्यालयाने बदली झालेल्या संबंधित अधिका-यास शासनाच्या पूर्व परवानगीशिवाय कोणत्याही कारणास्तव रजा मंजूर करू नयेत किंवा संबंधित अधिका-याचे कोणत्याही प्रकारच्या रजेचे अर्ज स्वीकारू नयेत.

६. हा शासन आदेश, नागरी सेवा मंडळ १ यांच्या शिफारशीस अनुलक्षून आणि सक्षम प्राधिकारी यांच्या मान्यतेने निर्गमित करण्यात येत आहे.

७. हा शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध करण्यात आला असून त्याचा संकेतांक २०२५१०१५११४०४८३५२९ असा आहे. हा शासन आदेश डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सुग्रीव धपाटे)

सह सचिव, महाराष्ट्र शासन

प्रति,

- १) मा. मुख्यमंत्री यांचे अपर मुख्य सचिव, मंत्रालय, मुंबई.
- २) मा. राज्यमंत्री, गृह (शहरे/ग्रामीण) यांचे खाजगी सचिव, मंत्रालय, मुंबई.
- ३) अपर मुख्य सचिव (गृह), गृह विभाग, मंत्रालय, मुंबई.
- ४) अपर मुख्य सचिव (अपील व सुरक्षा), गृह विभाग, मंत्रालय, मुंबई.
- ५) अपर पोलीस महासंचालक व महानिरीक्षक, कारागृह व सुधारसेवा, महाराष्ट्र राज्य, पुणे.

प्रत-

- १) विशेष कारागृह महानिरीक्षक, मुख्यालय, कारागृह व सुधारसेवा, महाराष्ट्र राज्य, पुणे.
- २) सर्व कारागृह उप महानिरीक्षक.
- ३) सर्व अधीक्षक, मध्यवर्ती कारागृह/जिल्हा कारागृह, वर्ग १/वर्ग २.
- ४) संबंधित अधिकारी (अपर पोलीस महासंचालक व महानिरीक्षक, कारागृह व सुधारसेवा, महाराष्ट्र राज्य, यांच्यामार्फत).
- ५) निवड नस्ती, तुरुंग-१.

प्रत-

- १) प्रधान महालेखापाल (लेखा व अनुज्ञेयता/लेखा परीक्षा)-१/२, महाराष्ट्र, मुंबई/नागपूर. संबंधित जिल्हा कोषागार अधिकारी.